

12 ta' Gunju, 1959

Imhallfin:—

Is-S.T.O. Prof. A.J. Mamo, O.B.E., Q.C., B.A., LL.D.,
President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Salvatore Grixti et.

versus

George Schembri

Hajt Diviżorju — Distanza Legali — Danni —

Preskrizzjoni — Barriera — Appell — Spejjeż Ġudizzjarji

— Art. 476 u 2258 tal-Kodiċi Civili.

Skond il-liġi, hadd ma jista' jhaffer fil-fond tiegħu, għal kull hsieb li jkun, f'boġħod ta' anqas minn żewġ piedi u sitt pulzieri m'il-hajt diviżorju. Dan id-diviżet hu assolut, u japplika wkoll għall-barrieri. U l-inosservanza ta' dan id-diviżet iggib ir-responsabbiltà għall-konsegwenzi dannużi sofferti mill-ġar fil-fond t'egħu, u ggib l-obligu tar-responsabbli li jirrimedja b'leż titneħħa l-hsara u jitwarrab il-perikolu.

Izda l-azzjoni għat-tiswija tal-hsara kaġunata minn din l-inosservanza, bħala azzjoni ta' Janni akw'ljani, tmur preskritta bid-dekors ta' żmien sentefn minn meta ġara l-fatt li għeb il-hsara — preskrizzjoni li hija applikabbli anki f'każ ta' t'grif u hsara kaġunata mill-inosservanza tad-distanza legali fit-thaffir ġewwa fond limitrofu.

Jekk il-preskrizzjoni tiġi sollevata fl-istadju tal-appell, u tirriżulta fondata, hemm lok għal temperament fu-kap tal-ispejjeż.

Il-Qorti:— Rat l-att taċ-ċitazzjoni quddiem il-Prim'-Awla ta' Qorti Civili, li bih l-atturi, wara li jippremettu illi l-konvenut haffer u fetax barriera fil-fond tiegħu f'Wied il-Qadi, limiti ta' Birzebbuġa, liema fond imiss mal-għalqa tagħhom, mingħajr ma żamm boġħod mill-hajt diviżorju d-distanza li timponi l-liġi, u mingħajr ma għamel ripar biex jevita l-hsara, bil-konsegwenza li partijiet mill-istess

hajt u hamrija li jsostni ggarfu, u l-kumplament tal-hajt u l-hamrija jimminacċjaw li jċedu wkoll; u illi kawża ta' dan huma sofrew danni, u jistghu jsufri danni akbar, minhabba l-hsarat imsemmijin, kif jirrizulta waqt it-trattazzjoni tal-kawża; talbu illi, premessi d-dikjarazzjonijiet necessarji u mogħtija l-provvedimenti opportuni, u prevja okkorrendo d-dikjarazzjoni li l-konvenut huwa responsabbli għad-danni li huma sofrew, l-istess konvenut jiġi kundannat li jirripara fi żmien qasir u perentorju l-hsarat kagunati fil-hajt diviżorju bejn il-fondi fuq imsemmijin u fi għalqa tagħhom, kif ukoll li fl-istess żmien jeżegwixxi fil-fond tiegħu dawk ix-xogħolijiet li tordna din il-Qorti biex jiġu evitati danni ulterjuri fil-futur; u dan taħt id-direzzjoni ta' perit nominand; b'dan li, jekk il-konvenut jonqos li jagħmel dawk ix-xogħolijiet, huma jiġu awtorizzati jagħmluhom a spejjeż tal-konvenut taħt l-istess direzzjoni ta' perit. Bl-ispejjeż, kompriżi dawk tal-protest tat-3 ta' Janar 1956, kontra l-konvenut;

Omissis;

Rat is-sentenza tal-Prim'Awla tal-Qorti Ċivili tat-30 ta' Ottubru 1958, li ddeciediet billi dikjarat li l-konvenut hu responsabbli għad-danni li sofrew l-atturi, u kkundannatu li fi żmien xahar, prorogabbli għal għusta kawża, jirripara l-hsarat minnu kagunati fil-hajt diviżorju msemmi fiċ-ċitazzjoni, kif ukoll li fl-istess żmien jeżegwixxi ix-xogħolijiet kollha, fil-mod fuq imsemmi, biex jiġu evitati danni ulterjuri fil-futur, u dan taħt id-direzzjoni tal-Arkitett u Inġinier Ċivili Salvino Privitera, li jiġi għal dan l-iskop nominat; u fil-każ li l-konvenut jonqos li jagħmel dawn ix-xogħolijiet fiż-żmien hekk lilu prefiss, awtorizzat lill-atturi jagħmlu huma stess dawn ix-xogħolijiet bi spejjeż tal-konvenut, taħt id-direzzjoni tal-istess perit; f'dan l-aħħar każ, il-konvenut għandu jagħti lill-atturi l-facilitazzjonijiet kollha biex ikunu jistghu jahdmu minn naħa tal-barriera u jkunu jistghu jittrasportaw il-materjal minn għol-wied u l-art tal-konvenut; u ordnat li l-ispejjeż iħallashom il-konvenut; billi dik il-Qorti kkunsidrat;

Illi ġie pruvat li l-atturi jippossjedu r-raba' msemmi fiċ-ċitazzjoni, muri b'kulur isfar fil-pjanta fil-fol. 23 tal-

proċess, liema raba' hu diviż permezz ta' haġt jew ċint tas-sejjeġh mill-proprjeta' tal-konvenut, jiġifieri mill-wied u l-art tiegħu, murijin b'kulur aħdar fl-istess pjanta;

L-art tal-attur hi koltivata; dik tal-konvenut tikkonsisti fil-wied blat kollu Mhux kontestat li xi għaxar snin ilu l-konvenut beda jkisser il-blat fil-wied aktar l-isfel minn fejn jibda r-raba' tal-atturi Minhabba f'hekk, il-pedamenti tal-haġt inkixfu sal-wieċ tal-blat tal-wied;

L-atturi jippretendu li l-konvenut, bix-xogħol li għamel, ikkagunathom hsara kif jissemma fiċ-ċitazzjoni; il-konvenut, għall-kuntrarju, fil-waqt li jammetti li qata' l-gebel u għamel barriera, jgħid illi l-haġt waqa' wkoll fejn ma sarx dak ix-xogħol; u li barra minn hekk, qabel ma beda jaqta' l-gebel, huwa staqsa lill-atturi jekk jistax jaqta' għad-dritt, u l-atturi aċċettaw, u kien għalhekk li huwa ma halliex distanza ta' żewġ piedi. Dan jirriżulta mid-dikjarazzjoni tal-konvenut;

Il-perit gudizzjarju jirriveva li ma jistax wieheċ jgħid jekk dik il-bieċa mill-haġt li ġa waqgħet kienetx taqa' wkoll kieku ma nkixfetx . . . Huwa però jissottometti li l-haġt diviżorju fil-kwistjoni, bil-kxiif tal-pedamenti tiegħu, ġie ndebbolit Fi kwalunkwe każ, jekk tassew l-atturi aċċettaw li l-konvenut jiġbed it-trinka għad-dritt, din l-aċċettazzjoni ma jirriżultax li kienet tinkludi wkoll dik li huwa ma jaġhmelx irpar biex jevita l-hsara li bix-xogħol tiegħu setgħet tigrri fir-raba' tagħhom;

Għalhekk il-konvenut għandu jiġi ritenut responsabbli għad-danni lamentati mill-atturi;

Illi l-perit gudizzjarju ssottometta li d-danni rigward it-taħmil tal-ħamrija u r-rikostruzzjoni tal-bieċa tal-haġt li ġa waqgħet jammontaw għal £16; liema sottomissjoni din il-Qorti ma ssibx raġunijiet li għalihom ma għandhiex tilqagħha;

L-istess perit issottometta wkoll illi, biex il-haġt diviżorju jerga jiġi protett, hu neċessarju li tinbena Din

il-Qorti lanqas issib ragunijiet li għalihom ma għandhiex tilqa' dawn is-sottomissjonijiet peritali;

Rat in-nota tal-appell tal-konvenut, li biha dan appella mis-sentenza fuq imsemmija tal-Prim'Awla tal-Qorti Civili tat-30 ta' Ottubru 1958, u rat il-petizzjoni tal-konvenut appellant, li talab ir-revoka tas-sentenza appellata u ċ-ċaħ-da tat-talbiet tal-atturi; bl-ispejjeż taż-żewġ istanzi kontra tagħhom;

Omissis;

Rat in-nota tal-appellant, li biha dan qajjem l-eċċezzjoni li l-azzjoni relattiva għad-danni likwidati għal £16 hija preskritta skond l-art. 2258 tal-Kodiċi Civili;

Omissis;

Ikkunsidrat;

Illi mill-kumpless tal-provi rrizulta li l-konvenut fetah barriera f'art limitrofa għall-għalqa tal-atturi, li kienet separata minn dik l-art b'hajt divizorju. L-art tal-konvenut kienet wied bil-blat, u kienet xi hames piedi aktar fil-baxx mill-għalqa tal-atturi, li kienet kultivata. Izda fuq l-art tal-konvenut matul il-hajt kien hemm hamrija u ġebel, li fimmkien kienu jservu ta' mogħdija xi żewġ piedi u nofs aktar baxxa mill-għalqa tal-atturi. Il-konvenut hammel dik il-hamrija..... u b'hekk kixef il-blat b'mod li l-pedament tal-hajt tas-sejjiiegh tal-għalqa ma fadallux l-appogg tal-materjal tal-mogħdija, u l-pedamenti ġew mikxufin... Gara li ftit taż-żmien wara, xi selhiet tal-hajt iggarrfu, u wara maltempata waqgħet selha oħra. B'kollox waqgħu... Huwa minnu li waqgħet ukoll xi biċċa hajt fejn il-hamrija ma thammletx; izda dan ma jeskludix li kawża tat-tigrif l-ieħor fejn ġie mhammel, u fejn ġie milqut mill-bull-dozer, ma kienx it-thammil fil-qrib tal-hajt u l-qtuġh fil-qrib tal-barriera..... B'dan kollu, anki fejn ma waqgħax, il-hajt ġie ndebbolit hafna bit-thammil u l-qtuġh tal-blat fil-qrib bosta, u ġa juri f'xi bnadi sinjali li qiegħed iċedi, u għalhekk għad jista' jiggarraf b'konsegwenza tal-għemil tal-konvenut (relazzjoni peritali fol. 33);

Ikkunsidrat;

Illi skond l-art. 476 tal-Kodiċi Civili, "hadd ma jista' jhaffer fil-fond tieghu..... f'boġhod ta' anqas minn żewġ piedi u sitt pulzieri mill-hajt diviżorju". Dan id-divjet huwa assolut, u japplika wkoll għall-barrieri (ara sentenza Prim'Awla 25 ta' Novembru 1910 in re "Micallef vs. De-bono"; Kollez. XXI-II-182). L-inosservanza ta' dik il-ligi ggib ir-responsabbiltà għall-konsegwenzi dannużi sofferti mill-gar fil-fond tieghu, u ggib l-obligu tar-responsabbli li jirrimedja biex titneħħa l-ħsara u jitwarrab il-perikolu;

Biex il-hajt jiġi protett u ma jkomplix jiġġarraf, il-perit ġudizzjarju ssuġġerixxa bhala rimedju li tinbena.....;

Il-perit tarraf ukoll li l-hajt imwaqqa' jrid jinbena, u dan jiġi jiswa £16. Izda fuq din l-aħħar partita giet mogħtija l-eċċezzjoni tal-preskrizzjoni ta' sentejn kontemplata fl-art. 2258 tal-Kodiċi Civili;

Ikkunsidrat, fuq dik l-eċċezzjoni;

Illi mill-provi rriżulta li l-fatti li taw lok għal dil-kawża ġraw fl-aħħar tliet xhur tas-sena 1951. U tabilhaqq, l-attur Salvatore Grixti zehed li l-ewwel biċċa hajt ċediet qabel it-tempesta ta' Ottubru 1951, u l-biċċa l-oħra ċediet ftit wara (fol. 27). Dan ġie konfermat minn ħuh Giuseppe Grixti (fol. 28). Izda l-atturi ma hadux passi biex jikkuraw id-drittijiet tagħhom ħlief fis-sena 1955, meta qabdu lill-periti Albert Vassallo u Indri Micallef biex jeżaminaw il-ħsara u jagħmlu relazzjoni. Dawk il-periti marru fuq il-post fil-11 ta' Awissu 1955, u fis-6 ta' Ottubru 1955 kitbu ittra lill-konvenut fuq il-ħsara. Il-konvenut ma ammetta u ma sewwa xejn; anzi, meta kellmuħ l-atturi, qatalhom barra mill-ewwel (fol. 27-28). Wara dan, l-ewwel pass ġudizzjarju li hadu l-atturi kontra l-konvenut kien il-protest ġudizzjarju tat-3 ta' Jannar 1956;

Ikkunsidrat;

Illi l-azzjoni eżerċitata mill-atturi għat-tiswija tal-ħsara fil-hajt u l-ħamrija hija azzjoni tad-danni akwiljani,

li hija preskrivibbli f'sentejn (art. 2258 Kodiċi Civili); u t-terminu ta' sentejn mis-sena 1951, meta ggarraf il-hajt, sas-sena 1956, meta sar il-protest, għadda. Dik il-preskrizzjoni hija applikabbli anki f'każ ta' tigrif u hsara kaġunata mill-inosservanza tad-distanza legali fit-thaffir ġewwa fond limitrofu (ara sentenza Prim'Awla 25 ta' Novembru 1910 re "Micallef vs. Debono", ġa citata); u t-terminu tal-preskrizzjoni jibda minn meta ssir il-hsara u jsir it-tigrif tal-hajt. Għaldaqstant, dik l-eċċezzjoni, kif limitata mill-konvenut, għandha tiġi milqugħa. Iżda billi dik l-eċċezzjoni giet mogħtija fl-istadju tal-appell, u wara li saru l-provi u l-perizja, hemm lok ta' temperament fil-kap tal-ispejjeż;

Għal dawn ir-raġunijiet, il-Qorti tirrifirma s-sentenza appellata, billi fil-kap rigwardanti l-hsara fil-hajt diviżorju tilqa' l-eċċezzjoni tal-preskrizzjoni, u għalhekk tiċċhad dik it-talba rigwardanti l-hsara u t-tiswija tal-hajt diviżorju, bi-ispejjeż mingħajr taxxa u bid-dritt tar-Registru kontra l-atturi; u tiċċhad l-appell u tikkonferma s-sentenza appellata fuq il-kumplament, bi-ispejjeż kontra l-konvenut; iżda tordna li t-terminu ta' xahar mogħti fis-sentenza appellata jibda mil-lum.
